

सुन्दर द्वियारी (१५५)

आई भाग़नि सां सुन्दर द्वियारी
थी जिति किथि आनंद बहारी॥

सभु पंहिजा घर था सजाइनि राम राज़ जा गीतड़ा गाइनि
थी गद गद वज़ाइनि ताड़ी॥

थियनि राम लीला जा निज़ारा
युगल जोड़ी अ जा जै जै कारा
भरत मिलणु थियो सुखकारी॥

लखें द्वियनि जी पंगति सुहावन
थिए आरती प्रभू मन भावन
छाई चांदनी रैन चौधारी॥

हरी जस जी वाणी वजे थी दुख शोक जी सैना भजे थी
आहे सुखनि जी फूली फुलवाड़ी॥

आतिश बाज़ी बरे थी सुहाई उदामे आकाश में फूल
हवाई
आहे फटाकनि ठाठां प्यारी॥

घर घर में खाइनि मिठायूं राम राज्य जूं गाइनि वाधायूं
लक्ष्मी पूजिनि था नर नारी॥

कनि चौपड़ि जा खेल प्यारा खिल चर्चे जा दाव न्यारा
थियनि लोट पोट हर्ष मंझारी॥

सभु नेह सां था नामु जपिनि मस्ती अ था नचनि टपनि
जै मैगसि चन्द्र मनठारी॥